

مغزنی تہذیب کا بحر ان

جناب ریاض الحسن نور سی ایم اے

فَحَمْدُهُ وَتُصَلِّيَ عَلَى سَأُولِهِ الْكَرِيمِ وَصَحْبِهِ أَجْمَعِينَ
 اَمَّا بَعْدُ - فَقَالَ اللَّهُ تَعَالَى : سَتَرِيَهُمْ آيَاتِنَا فِي الْأَفَاقِ وَفِي
 أَنْفُسِهِمْ حَتَّى يَتَّبِعِينَ لَهُمْ أَنَّهُ الْحَقُّ - یعنی ہم غیر مسلموں کو کائنات میں اور خود
 اُن کی اپنی جانوں میں ایسی نشانیاں دکھائیں گے کہ اُن پر واضح ہو جائے گا کہ قرآن کریم میں جو
 کچھ کہا گیا ہے سچ ہے۔

ہم پہلے بھی بعض مضامین میں کائنات سے متعلق قرآن میں بیان کردہ بعض حقائق پیش کر چکے
 ہیں جن کو آج سائنس دان بھی تسلیم کرنے پر مجبور ہو رہے ہیں۔ اب ہم یہ الفاظ قرآن خود " اُن
 کی جانوں سے عیاں ہونے والے چند حقائق کی طرف مختصراً اشارے کریں گے جس سے ان حقائق کی
 سچائی بھی واضح ہو جائے گی۔
 اللہ تعالیٰ کا ارشاد ہے :۔

بَلِ الَّذِينَ لَا يُؤْمِنُونَ بِالْآخِرَةِ تَوَفَّى الْعَذَابِ وَالضَّلَالِ الْبَعِيدِ

(سبا - ۸)

یعنی جو لوگ آخرت پر ایمان نہیں رکھتے وہ عذاب اور بڑی گمراہی میں مبتلا ہیں۔
 منکرین آخرت کو مرنے کے بعد جو عذاب ہوگا اس کا تو ہم یہاں ذکر نہیں کریں گے، البتہ
 یہ لوگ اس دنیا میں جس عذاب اور گمراہی میں مبتلا ہیں، اس کی ایک جھلک ہم ضرور دکھائیں گے۔

ایمان و یقین کا خاتمہ | یورپ کے عیسائی پہنے بھی آخرت میں واجبی سا ایمان رکھتے تھے۔ ان کے کئی پوپ بھی ایسے گذرے ہیں جو منکر خدا تھے مگر دنیاوی فائدے کے لیے عیسائیت کو اختیار کیے ہوئے تھے۔

بڑے بڑے رسل لکھتا ہے کہ اگرچہ پادریوں نے مخالفت کی مگر برطانیہ کی پریوری کو نسل نے فیصلہ کر دیا ہے کہ عیسائی ہونے کے لیے دوزخ پر یقین ضروری نہیں ہے۔ اب تو ایسے فرقے بھی پیدا ہو گئے ہیں کہ جن میں عیسائیت کے بہت سے بنیادی عقائد مثلاً خدا و آخرت کو ماننا بھی ضروری نہیں رہا۔ اب آخرت کے انکار کا کیا اثر ہوا یہ بھی سن لیجیے۔

بڑے بڑے رسل ہی لکھتا ہے :

” زندگی اگرچہ ہر زمانے میں تکلیف سے پُر رہی ہے مگر آج ہمارے زمانے میں یہ اس سے کہیں زیادہ تکلیف دہ اور اندوہناک ہو چکی ہے جنہاں کہ آج سے دو صدیاں پیشتر تھی۔ اس کی وجہ یقین اور ایمان کی کمزوری یا فقدان ہے۔ اس کے ثبوت کے طور پر دور جدید کی مشہور ماہر اقتصادیات یعنی کیمبرج یونیورسٹی کی جون رابنسن کی شہادت ملاحظہ ہو۔ لکھا ہے :

” آج کل جو زندگی اتنی تکلیف دہ ہو گئی ہے MODERN LIFE IS SO

UNCOMFORTABLE اس کی ایک وجہ یہ ہے کہ ہم ان چیزوں کے متعلق بھی ذاتی طور پر

حساس ہو گئے ہیں جو بالکل یقینی اور شک و شبہ سے بالاتر سمجھی جاتی تھیں۔ پہلے لوگ بن باتوں پر

یقین کرتے تھے اور اس لیے کرتے تھے کہ انہیں وہ سچ سمجھتے تھے یا اس لیے کہ تمام صحیح انجیال لوگوں

کا نظر یہی تھا۔“

اس سے قبل امریکہ کے مشہور ماہر نفسیات ولیم جیمز (WILLIAM JAMES) کا بھی سارا

(1) P. 14, Why I am not a Christian.

(2) P. 31. In Praise of Idleness and other Essays. by Bertrand Russell

(3) P. 1, Economic Philosophy, by Joan Robinson. William James

زور ایمان اور یقین پر تھا اور یہی اس کے فکر کی بنیاد ہے۔

طا کٹر اقبالؒ بھی فرماتے ہیں:

یقین پیدا کر اے نادان، یقین سے ملامت آتی ہے

وہ درویشی کہ جس کے سامنے جھکتی ہے فغنوری

جرائم اور تشدد | ماورڈ جونز سوشیا لوجی کے مشہور بین الاقوامی ماہر لکھتے ہیں:-

”آج کے دور میں چور بون کی وارداتیں اتنی بڑھ گئی ہیں کہ اس سے پہلے کبھی اتنی چوریوں نہ ہوتی تھیں۔ اسی طرح پرائیویٹ اور پبلک جائیداد اور ملکیتوں کی تباہی جتنی آج ہو رہی ہے، تاریخ انسانی میں ایسی کبھی نہ ہوئی تھی۔ اور شاید سب سے اہم بات یہ ہے کہ انسانوں نے انسانوں پر کبھی اتنا تشدد نہیں کیا تھا جتنا آج کیا جا رہا ہے۔ خاص طور سے کم عمریوں اور نابالغوں نے جس طریقے سے احمقانہ طور سے تشدد میں حصہ لینا شروع کر دیا ہے۔ بالخصوص بوجپ اور شمالی امریکہ میں، یہ بہت ہی اندوہناک اور تشویشناک ہے۔..... رفاہی حکومت نے اگرچہ انقلاب پیدا کیا ہے اور بہت سی سوشل خرابیاں دور کی ہیں اور مختلف طبقات میں ناہمواری کو کم کیا ہے مگر اس کا جرائم کی رفتار پر کوئی فائدہ مند اثر نہیں پڑا ہے، بلکہ ان سب خوش آئند تبدیلیوں سے جرائم میں ایسی مقدار سے اضافہ ہوا ہے کہ گویا یہ سب چیزیں ہی جرائم کو جنم دینے کی ذمہ دار ہیں..... ہم میں سے اکثر پہلے کہ نسبت اقتصادی طور پر اتنے بہتر ہیں کہ اس سے پہلے کبھی نہ تھے۔ اگر سوشل معاملات میں دلائل اور ثبوت کوئی معنی رکھتے ہیں تو ایسا معلوم ہوتا ہے کہ مادی بہتری کے ساتھ ساتھ ہمارا اندرونی سکون اور بیرونی محسن کردار ہم سے چھین گیا ہے۔“

اخلاقی و روحانی ترقی کی ضرورت | مذکورہ بالا بیانات و مراحل مندرجہ ذیل قول الہی کی عملی اور تجرباتی

تفسیر ہیں۔ قرآن نے تو پہلے ہی اعلان کر دیا تھا۔

وَكُوْبَسَطِ اللّٰهِ الرِّسْوَۃَ لِعِبَادِہٖ لِيَبْغُوْا فِي الْاَرْضِ مِنَ الشُّرٰوِیۡ (۲۰)

یعنی اگر خدا اپنے بندوں پر رزق وسیع کر دے تو لوگ زمین میں سرکشی اختیار کر لیں۔
حقیقت یہ ہے کہ مادی ترقی کے ساتھ ساتھ روحانی ترقی از حد ضروری ہے۔ یہی وجہ ہے کہ
برٹریڈرسل جیسے شخص کو بھی کہنا پڑا کہ:

”اب ہم اس دوسرے قسم کے نظریے کی طرف آتے ہیں جس نے انسانیت کو نائدہ پہنچایا ہے
اور وقت پر نائدہ پہنچا سکتا ہے۔ یعنی ٹیکنیکل کے برعکس اخلاقی ترقی..... دنیا کی موجودہ
حالت اور ایٹمی جنگ کا خطرہ اس بات کو واضح کرتا ہے کہ اگر سائنسی ترقی کے ساتھ ساتھ
اسی مناسبت سے اخلاقی اور سیاسی ترقی نہ ہو تو اس سے تباہی میں اضافہ ہو سکتا ہے۔“
یہی شخص دوسرے مقام پر لکھتا ہے کہ:

”سائنس نیکی کی جگہ نہیں لے سکتی۔ دل بھی اچھی زندگی کے لیے اتنا ہی ضروری ہے
جتنا کہ داغ“

لیکن آج کل کی حکومتیں عوام کی روحانی اور اخلاقی ترقی کی طرف کوئی توجہ نہیں دیتیں بلکہ عوام کو
بد اخلاقی اور برائیوں کی زندگی بھلی چھٹی دی جاتی ہے بلکہ انہیں ابلاغ عامہ اور اشتہارات کے ذریعے
اس کی ترغیب دی جاتی ہے۔ سود، قمار بازی، منشیات، منجش اور تشدد سے بھر پور فلمیں وغیرہ
سب اس لیے برداشت کی جاتی ہیں کہ حکومت کو ان سے ٹیکس وصول ہوتا ہے اور اس سے افسر
شاہی کے مٹھاٹھ بانڈ چلتے ہیں۔ حکمرانوں کو یہ ڈر بھی رہتا ہے کہ فلاں بڑائی کو روکنے سے کہیں لوگ
ہمیں کم ووٹ نہ دیں اور کرسی دوسروں کو مل جائے۔ اسی وجہ سے شراب کی بندش امریکہ میں کامیاب
نہ ہو سکی۔

وسیع و بسیط بحران | جدید دور کے مشہور سوشیالوجسٹ ساروکیں (SOROKIN) جو انٹرنیشنل
انسٹیٹیوٹ آف سوشیالوجی کے سابق صدر بھی ہیں یوں رقمطراز ہیں:

”مغزنی زندگی کا ہر پہلو، نظم، کچھ اور تہذیب کو غیر معمولی بحران کی زد میں ہے..... اس کا

(1) P. 123. Unpopular Essays.

(2) P. 48, The Future of Science, by B. Russell.

جسم اور ذہن مریض بن چکے ہیں۔ اس کے جسم پر مشکل ہی سے کوئی ایسا لفظ سہرا کا جو صحیح کام کر رہا ہو۔ میر بحران اہل مغرب کے آرٹ، فلسفہ، مذہب، قانون، اخلاق، رہائش، طرز فکر، طور طریق اور ان کے معاشرتی، سیاسی اور اقتصادی نظام ہائے زندگی میں ان کے خاندانی اور شادی بیاہ کے نظام بھی شامل ہیں، سبھی دائرہ در میں چھایا ہوا ہے۔..... یہ بات نہیں کہ اس بحران کو سٹیلروں، اسٹالینوں اور میسولینینوں نے پیدا کیا ہے بلکہ وہ تو خود بحران تھا کہ جس نے ان کو جنم دیا تھا..... ان کے مٹانے سے بھی بحران ختم نہ ہوگا۔ معنی کہ قابل محسوس حد تک کم بھی نہ ہوگا..... بلکہ اس سے فقط اور زیادہ بڑے اور بڑے سٹیل اسٹالن، روز ویٹک اور پیر چل پیدا ہو جائیں گے۔ اور جب تک بحران باقی رہے گا، پیدا ہونے رہیں گے۔ انازاہ کیا جاسکتا ہے کہ ہمارے دور کے شدید بحران کی وسعت اور ضخامت کتنی ہے۔ اگر اس کا مطلب مغربی سوسائٹی کا بالکل خاتمہ نہ بھی ہو پھر بھی اس سے مغربی سوسائٹی اور تہذیب میں ممکن حد تک زبردست انقلاب اور جوید کچل اور سوشل زندگی میں معنی خیز حد تک تبدیلیوں کا اندازہ ضرور کیا جاسکتا ہے۔ اس دہرے سے یہ اس سے کہیں گہرا اور اہم ہے جتنا کہ اس کو ایک عام بحران کا نام دینے والے سمجھتے ہیں۔ ملوکیت سے ریپبلک یا کمیٹیٹلزم سے کمیونزم کی طرف قدم بالکل غیر اہم ہے، بہ نسبت اس تبدیلی کے جو کسی کپٹر یا سوسائٹی کو بنیادی طور پر تبدیل کرنے کے اثرات سے ہوتی ہے۔ جیسے تصوری (Ideational) تہذیب یا اس کا عکس۔

تمہاری تہذیب اپنے خنجر سے آپ ہی خود کشی کرے گی
جو شاخِ نازک پہ آشیانہ بنے گا ناپائیدار ہوگا

غم داندہ کا دور | امریکہ کے مشہور ماہر اقتصادیات، سوانح نگار اور سوشل تاریخ کے ماہر —
فرڈیننڈ لٹڈبرگ اور مشہور ماہر نفسیات و دماغی امراض مارینا۔ ایف۔ فارنہم (ایم۔ ڈی)

کہتے ہیں :

” جدید انسانی زندگی میں غم و الم اور پریشانیوں کا دائرہ اتنا وسیع تر ہوتا جا رہا ہے اور اتنا شدید تر بھی کہ سخت تشویش و فکر کا باعث بنا ہوا ہے۔ اس سے ہماری سوشل سٹرکچر اور ذاتی زندگیوں کو سخت خطرہ لاحق ہو چکا ہے..... جس غم و اندوہ اور ناخوشی کی طرف سے ہمیں فکر لاحق ہے اس میں تمام صنعتی تہذیب ملوث ہے۔“

کسی مبہم طریق پر جدید تہذیب کو جو شدید بحران گھیرے ہوئے ہے اس کی وجہ بھی یہی ٹھہرتی ہے۔ مہرٹی الم انگریزی یا ناخوشی ہے۔ اس بحران (Crisis) کی علت اور اس کا جدید اثر دونوں ہی بنیادی طور پر روحانی (Psychic) ہیں۔ یہ جدید بحران اقتصادی بھی ہے، سوشل بھی اور سیاسی بھی۔ ہم اس بات کو تسلیم کرتے ہیں۔ مگر یہ بنیادی طور پر روحانی ہے۔ - It is fundamentally Psychic - نیز یہ بحران عورت کے گرد گھومتا ہے۔ اگرچہ اس کو مردوں نے حرکت دی ہے۔

یہ حضرات مزید لکھتے ہیں :-

” اس وقت بھی جو پانچ اشخاص شادی کریں گے ان میں سے ایک ضرور وہ طلاق بنے گا۔..... طلاکوں کی رفتار میں تیزی سے ترقی اور ایسے دیگر امور سے یہ واضح ہوتا ہے کہ غم و فکر کے گھمبیر سایے وسیع پیمانے پر پڑ رہے ہیں..... ۱۹۵۰ء کے آغاز سے امریکہ میں قتل کی رفتار میں بھی تیزی سے اضافہ ہو رہا ہے..... اور جو بھی قتل کا مرتکب ہوتا ہے وہ خودکش بن گیا نہیں خیال کیا جاسکتا۔“

امریکہ میں ۱۹۶۸ء میں ہزار شادیوں میں سے ۲۸۲ میں طلاق ہوئی ہے۔

1- pp. 22, 23, Modern Woman, by Lundberg and Farnham M. D.

2- pp. 37, 39, ibid.

3- p. 468, Contemporary Social Problems,

by R.K. Merton and R. Nisbet.

متذکرہ دونوں حضرات نے مزید لکھا ہے کہ:

• مادی ترقی اس حد کو پہنچ چکی ہے کہ ڈیڑھ سو سال قبل اس کا خیال بھی نہ کیا جاسکتا تھا۔ بیماریاں اور وباؤں اس قدر کم ہو گئیں کہ اس سے پہلے سوچ بھی نہ سکتے تھے۔ مادی لذتوں اور خوشیوں کے لیے سامانِ آرائش و آسائش ہمارے گرد کثرت سے بکھرے ہوئے ہونے کے باوجود یہ دور ایسا ہے کہ جہاں تک احساسات کا تعلق ہے اس کے متعلق کہا جاسکتا ہے کہ یہ تاریخِ انسانی میں سب سے بڑھ کر غمگینی اور ناخوشی کا دور ہے..... یہ غم و اندوہ بڑھ رہا ہے اور حیرت انگیز طور پر پھیلتا جا رہا ہے۔ مزید یہ سوشل، پھرنل اور پرائیویٹ زندگیوں میں بربادی کی دستک دے رہا ہے..... انسان میں پہلے بھی نفرت اور تشدد کے جذبات پائے جاتے تھے۔ گذشتہ لوگ نفرتوں اور تشدد کے باوجود گزارا کرتے تھے۔ مگر یہ بات جدید ترقی یافتہ انسان کے لیے ہنس رو گئی تھی جو انسانی وجوہات کی بنا پر قنوطیت کا شکار ہے کہ وہ نفرت اور تشدد کے لیے باقاعدہ اصول اور فلسفے گھمڑا رہے۔

لڈبرگ اور فارنہم پھر لکھتے ہیں:

”آخر کار ہم اس نتیجے پر پہنچتے ہیں کہ اعصابی اور نفسیاتی بیماری اس حد تک پہنچ چکی ہے کہ علاج کی فکر کرنا ناگزیر ہو گیا ہے۔ امریکہ میں ۲۵ سے ۳۳ تک بالغ افراد اس حد تک نفسیاتی بیماری کے مریض ہیں..... اس کے علاوہ ہم اس نتیجے پر بھی پہنچتے ہیں کہ مزید ۲۵ تا ۳۳ فیصد لوگ اعصابی اور نفسیاتی بیماریوں سے پریشان رہتے ہیں۔“

(باقی)

1- PP. 22, 26, Contemporary Social Problems,

by R.K. Merton and R. Nisbet,

2- PP. 416-33- ibid.